



විදේශ විනිමය දෙපාර්තමේන්තුව

ශ්‍රී ලංකා මහ බැංකුව

2017 අංක 12 දරන විදේශ විනිමය පනත යටතේ 2020 අංක 06 දරන විධානයන්

නේවාසික ආගන්තුකයින් සඳහා වන යෝජනා ක්‍රමය - (විශේෂිත ගිණුම්) පිළිබඳව බලයලත් වෙළෙඳුන් වෙත නිකුත් කරනු ලබන විධානයන්

2017 අංක 12 දරන විදේශ විනිමය පනතේ වගන්ති 6 සහ 7 සමඟ කියවෙන 9(1) හා 9(2) වගන්ති ප්‍රකාරව, ආගමන සහ විගමන දෙපාර්තමේන්තුව විසින් ක්‍රියාත්මක කරනු ලබන "නේවාසික ආගන්තුකයින් පිළිබඳව වන යෝජනා ක්‍රමය" යටතේ ශ්‍රී ලංකාවට පැමිණෙන අනාගත ආයෝජකයින් හා වෘත්තිකයන්ගේ නමින් මතු දැක්වෙන ගිණුම් විවෘත කිරීමට හා පවත්වාගෙන යාමට පහත සඳහන් කොන්දේසිවලට යටත්ව බලයලත් වෙළෙඳුන් වෙත අවසර දෙනු ලැබේ.

- 2. ආයෝජකයකු විසින් ශ්‍රී ලංකාවේ ආයෝජනය කිරීම සඳහා ඇ.එ.ජ. ඩොලර් 250,000 ක් හෝ වෙනත් නම් කරන ලද විදේශ ව්‍යවහාර මුදලකින් ඊට සමාන ප්‍රමාණයක්ද, ආයෝජකයා සහ ඔහු සමඟ කැටුව එන සෑම යැපෙන්නෙකු සඳහාම ශ්‍රී ලංකාව තුළ ඔවුන්ගේ වියදම් සඳහා එක් අයෙකුට ඇ.එ.ජ. ඩොලර් 35,000 ක මුදලක් ද ප්‍රේෂණය කිරීම හෝ රැගෙන ඒම අවශ්‍ය කෙරේ.
- 3. වෘත්තිකයෙකු විසින් ශ්‍රී ලංකාව තුළ සිය ජීවන වියදම වශයෙන් මාසිකව ඇ.එ.ජ. ඩොලර් 2,000 ක මුදලක් සහ සෑම යැපෙන්නෙකු වෙනුවෙන් එක් අයෙකුට මාසිකව ඇ.එ.ජ. ඩොලර් 1,000 ක මුදලක් ප්‍රේෂණය කිරීම හෝ රැගෙන ඒම අවශ්‍ය කෙරේ.

4. ගිණුම් වර්ග

ඉහත යෝජනා ක්‍රමය යටතේ බලයලත් වෙළෙඳුන් විසින් ඔවුන්ගේ දේශීය බැංකු ඒකක තුළ පහත සඳහන් විශේෂිත ගිණුම් විවෘත කිරීම හා පවත්වාගෙන යාම කළ යුතුය.

4.1 නේවාසික ආගන්තුක විදේශ ව්‍යවහාර මුදල් ගිණුම්

4.1.1 අවසරලත් බැර කිරීම්

(අ) ඇ.එ.ජ. ඩොලර් 250,000 හෝ ඒ හා සමාන වෙනත් නම් කරන ලද විදේශ ව්‍යවහාර මුදල් ප්‍රමාණයක් වන මූලික මුදල තැන්පත් කිරීමේ අරමුණ සඳහා බැංකු පද්ධතිය හරහා මෙරටට ප්‍රේෂණය කළ හෝ ශ්‍රී ලංකා රේගුවට හෝ බලයලත් වෙළෙඳුන්ට ප්‍රකාශ කොට මෙරටට ගෙන එනු ලැබූ විදේශ විනිමය.

(ආ) ගිණුමේ ඇති භාවිතයට නොගත් අරමුදල් සඳහා මූලික වශයෙන් අවුරුදු 02 ක කාලයක් සඳහා වන පොලිය. (විදේශ විනිමය දෙපාර්තමේන්තුවේ අධ්‍යක්ෂකගේ පූර්ව අනුමැතිය නොමැතිව මුල් වසර දෙක අවසන් වීමෙන් පසු පොලී ගෙවීම සිදු නොකළ යුතුය)

4.1.2 අවසරලත් හර කිරීම්

(අ) අදාළ අවසරයන් ලබාගත් බවට ලේඛන ගත සාක්ෂි ඉදිරිපත් කිරීමට යටත්ව, පහත දැක්වෙන "අනුමත ව්‍යාපෘතීන්හි" ආයෝජනය කිරීම සඳහා අරමුදල් ආපසු ලබා ගැනීම.

- i. ශ්‍රී ලංකා ආයෝජන මණ්ඩලය හෝ අදාළ අධිකාරියක් විසින් අනුමත නව ව්‍යාපාර
- ii. අදාළ අධිකාරිය විසින් අනුමත කර ඇති, පවත්නා හෝ නව සමාගම් විසින් නියැලෙන ව්‍යාපෘති
- iii. කොළඹ කොටස් හුවමාරුවේ ලැයිස්තුගත කොටස්

(ආ) මෙරටට රැගෙනවිත් භාවිතා නොකොට එම ගිණුමෙහිම රඳවා තිබූ ඇ.එ.ජ. ඩොලර් 250,000 ක් හෝ ඊට සමාන වෙනත් නම් කරන ලද විදේශ ව්‍යවහාර මුදල් ප්‍රමාණයක් ඉක්මවා පවතින ශේෂය මාරු කිරීම.

(ඇ) භාවිතා නොකොට එම ගිණුමෙහිම රඳවා තිබූ මුදල් සඳහා උපයනු ලැබූ පොළිය, ආයෝජකගේ නේවාසික ආගන්තුක රුපියල් ජංගම ගිණුමට (RGRC) මාරුකිරීම.

(ඈ) යෝජනා ක්‍රමය ක්‍රියාත්මක කරනු ලබන ආයතනයේ එකඟතාව සමගින් ශ්‍රී ලංකා මහ බැංකුව අනුමත කරන ලද වෙනත් ඕනෑම මුදල් ආපසු ගැනීමක් හෝ මාරු කිරීමක්

4.2 නේවාසික ආගන්තුක රුපියල් ජංගම ගිණුම් - ආයෝජකයන්

4.2.1 අවසරලත් බැර කිරීම්

(අ) ඇ.එ.ජ. ඩොලර් 35,000 ක මුදලක් හෝ ඒ හා සමාන වෙනත් නම් කරන ලද විදේශ ව්‍යවහාර මුදල් ප්‍රමාණයක් තැන්පත් කිරීමේ අරමුණ සඳහා බැංකු පද්ධතිය හරහා මෙරටට ප්‍රේෂණය කළ හෝ සුදුසු පරිදි ශ්‍රී ලංකා රේගුවට හෝ බලයලත් වෙළෙඳුන්ට ප්‍රකාශ කොට මෙරටට ගෙන එනු ලැබූ විදේශ විනිමයවල ශ්‍රී ලංකා රුපියල් අගයන්

(ආ) ආයෝජකයන් විසින් ඔහුගේ සහ ඔහුගේ යැපෙන්නන්ගේ ජීවන වියදම් වෙනුවෙන් සිදු කරනු ලැබූ ආමුඛ ප්‍රේෂණ හෝ මෙරටට ගෙන එන ලද විදේශ ව්‍යවහාර මුදල් වල රුපියල් අගයන්

- (අ) රුපියල් බවට පරිවර්තනය කරන ලද ආයෝජකයාගේ නේවාසික ආගන්තුක විදේශ ව්‍යවහාර මුදල් ගිණුමේ (RGFCA) අරමුදල් මත ගෙවන ලද පොලී
- (ආ) ආයෝජන මත ලැබූ ආදායම (ලාභාංශ, ලාභ) , නේවාසික ආගන්තුක විදේශ ව්‍යවහාර මුදල් ගිණුමේ අරමුදල් භාවිතා කරමින් අත්පත් කරගත් කොටස් විකිණීමෙන් ලද ආදායම්

4.2.2 අවසරලත් හර කිරීම්

- (අ) ආයෝජකගේ සහ ඔහුගේ යැපෙන්නන්ගේ දේශීය වියදම්
- (ආ) ඉහත 4.1.2 (අ) ඡේදයේ සඳහන් අනුමත ව්‍යාපෘතීන්හි කරනු ලබන ආයෝජනයන්
- (ආ) ආයෝජකයාගේ හෝ ශ්‍රී ලංකාවේ නේවාසික ඔහුගේ යැපෙන්නන්ගේ ජංගම ගණුදෙනු සඳහා කරනු ලබන ප්‍රතිමුඛ ප්‍රේෂණයන්
- (ඇ) යෝජනා ක්‍රමය ක්‍රියාත්මක කරනු ලබන ආයතනයේ එකඟතාව සමගින් ශ්‍රී ලංකා මහ බැංකුව විසින් අවසර දෙනු ලබන වෙනත් ඕනෑම මුදල් ආපසු ගැනීමක් හෝ මාරු කිරීමක්

4.3 නේවාසික ආගන්තුක රුපියල් ජංගම ගිණුම - වෘත්තිකයන්

4.3.1 අවසරලත් බැර කිරීම්

- (අ) ඇ.එ.ජ. ඩොලර් 2,000 (හෝ ඒ හා සමාන වෙනත් නම් කරන ලද විදේශ ව්‍යවහාර මුදල් ප්‍රමාණයක්) තැන්පත් කිරීමේ අරමුණ සඳහා බැංකු පද්ධතිය හරහා මෙරටට ප්‍රේෂණය කළ හෝ සුදුසු පරිදි ශ්‍රී ලංකා රේගුවට හෝ බලයලත් වෙළෙඳුන්ට ප්‍රකාශ කොට මෙරටට ගෙන එනු ලැබූ විදේශ විනිමයවල රුපියල් අගයන්.
- (ආ) ගිණුම් හිමියාගේ සහ ඔහුගේ යැපෙන්නන්ගේ ජීවන වියදම් වෙනුවෙන් සිදුකරනු ලැබූ ආමුඛ ප්‍රේෂණ හෝ මෙරටට ගෙන එන ලද විදේශ ව්‍යවහාර මුදල්වල රුපියල් අගයන්
- (ආ) ගිණුම් හිමියා විසින් ශ්‍රී ලංකාවේදී සපයන ලද වෘත්තිමය සේවා වෙනුවෙන් ලද වැටුප්, උපදේශක සේවා ගාස්තු ආදිය

4.3.2 අවසරලත් හර කිරීම්

- (අ) ගිණුම්හිමියා සහ ඔහුගේ යැපෙන්නන්ගේ දේශීය වියදම්
- (ආ) ගිණුම් හිමියාගේ හෝ ශ්‍රී ලංකාවේ නේවාසික ඔහුගේ යැපෙන්නන්ගේ ජංගම ගනුදෙනු සඳහා කරනු ලබන ප්‍රතිමුඛ ප්‍රේෂණයන්

(ඇ) මෙම යෝජනා ක්‍රමය ක්‍රියාත්මක කරනු ලබන ආයතනයෙහි එකඟත්වය සමගින් ශ්‍රී ලංකා මහ බැංකුව විසින් අවසර දෙනු ලබන වෙනත් ඕනෑම මුදල් ආපසු ගැනීමක් හෝ මාරු කිරීමක්

5. වාර්තාකරණ අවශ්‍යතාවන්

බලයලත් වෙළෙඳුන් විසින් නේවාසික ආගන්තුක විදේශ ව්‍යවහාර මුදල් ගිණුම සහ නේවාසික ආගන්තුක රුපියල් ජංගම ගිණුම් - ආයෝජකයන් යන ගිණුම් සඳහා ඇමුණුම I සහ II පරිදි කාර්තුමය වාර්තා සෑම කාර්තුවක්ම ඉකුත් වී දින 15ක් ඇතුළත සහ නේවාසික ආගන්තුක රුපියල් ජංගම ගිණුම් -වෘත්තිකයන් ගිණුම් සඳහා මාසික වාර්තා ඇමුණුම III පරිදි සෑම මසක්ම ඉකුත් වී දින 15 ක් ඇතුළත dfem@cbsl.lk යන විද්‍යුත් ලිපිනය හරහා එවිය යුතුය.

අධ්‍යක්ෂ - විදේශ විනිමය දෙපාර්තමේන්තුව

2017 නොවැම්බර් 20

තේවාසික ආගන්තුක විදේශ ව්‍යවහාර මුදල් ගිණුම් පිළිබඳව කාර්තුමය ප්‍රකාශනය

බැංකුවේ නම :

වාර්තා කරන කාර්තුව හා වර්ෂය :

ගිණුම් හිමියාගේ නම	ව්‍යවහාර මුදල් වර්ගය	ආරම්භක ශේෂය	බැර			හර				අවසාන ශේෂය
			මූලික තැන්පතුව	ආමුඛ ජේෂණ/රට තුළට ගෙන එන ලද විදේශ විනිමය	පොළී බැර කිරීම්	ආයෝජන සඳහා ආපසු ගැනීම්	භාවිතයට නොගත්/අතිරික්ත අරමුදල් මාරු කිරීම්	තේවාසික ආගන්තුක රුපියල් ජංගම ගිණුම්වලට මාරු කිරීම්	ශ්‍රී ලංකා මහ බැංකුව මගින් අනුමත කරන ලද වෙනත් ඕනෑම ආපසු ගැනීමක්	

බැංකුවේ ගිණුම් පොත්වලින් උපුටාගත්/උත්පාදනය වූ ඉහත තොරතුරු නිවැරදි බවට අපි සහතික වන්නෙමු.

බලයලත් නිලධාරියාගේ නම :

අත්සන :

දිනය :

අනුකූලතා නිලධාරියාගේ නම :

අත්සන :

දිනය :

නේවාසික ආගන්තුක රුපියල් ජංගම ගිණුම - ආයෝජනයන් (RGRCA) පිළිබඳව කාර්තුමය ප්‍රකාශනය

බැංකුවේ නම :

වාර්තා කරන කාර්තුව හා වර්ෂය :

ගිණුම් හිමියාගේ නම	ආරම්භක ශේෂය	බැර			හර				අවසාන ශේෂය
		ආමුඛ ප්‍රේෂණ/රට තුළට ගෙන එන ලද විදේශ ව්‍යවහාර මුදල්	තේ.ආ.වි. ව්‍යවහාර මුදල් ගිණුමෙන් මාරු කිරීම්	ආයෝජනයන් මගින් උපයාගත් ආදායම්	දේශීය වියදම්	ආයෝජන සඳහා ආපසු ගැනීම්	ජංගම ගනුදෙනු සඳහා ගෙවීම්	ශ්‍රී ලංකා මහ බැංකුව මගින් අනුමත කරන ලද වෙනත් ඕනෑම ආපසු ගැනීම්	

බැංකුවේ ගිණුම් පොත්වලින් උපුටාගත්/උත්පාදනය වූ ඉහත තොරතුරු නිවැරදි බවට අපි සහතික වන්නෙමු.

බලයලත් නිලධාරියාගේ නම :

අත්සන :

දිනය :

අනුකූලතා නිලධාරියාගේ නම :

අත්සන :

දිනය :

“තේවාසික ආගන්තුක රුපියල් ජංගම ගිණුම් වෘත්තිකයන්” පිළිබඳව මාසික ප්‍රකාශනය

බැංකුවේ නම :

වාර්තා කරන මාසය හා වර්ෂය :

ගිණුම් හිමියාගේ නම	ආරම්භක ශේෂය	බැර		හර			අවසාන ශේෂය
		ආමුඛ ප්‍රේෂණ/රට තුළට ගෙනඑන ලද විදේශ ව්‍යවහාර මුදල්	ශ්‍රී ලංකාවේදී ඉපැයීම්	දේශීය වියදම්	ජංගම ගනුදෙනු සඳහා ගෙවීම්	ශ්‍රී ලංකා මහ බැංකුව මගින් අනුමත කරන ලද වෙනත් ඕනෑම ආපසු ගැනීමක්	

බැංකුවේ ගිණුම් පොත්වලින් උපුටාගත්/උත්පාදනය වූ ඉහත තොරතුරු නිවැරදි බවට අපි සහතික වන්නෙමු.

බලයලත් නිලධාරියාගේ නම :

අත්සන :

දිනය :

අනුකූලතා නිලධාරියාගේ නම :

අත්සන :

දිනය :